

פאלארד בארעכטיגט פאר פאראל אין נאזועמבער



בילד פון פאלארד אום 91' זעקס יאר נאך זיין ארעסט אין 85'

פארלאנגט. די רעגולאציעס שרייבן פאר אז דער ארעסטאנט דארף באפרייט ווערן, אויף פאראל, סיידן די רעגירונג קען אויפווייזן אז ער האט פארלעצט רעגולאציעס אין די טורמע אדער אז ער וועט ווארשיינליך באגיין פרישע פארברעכנס אויב מען באפרייט אים.

דער יוסטיץ דעפארטמענט האט אינעם פרייטאג'דיגן סטעיטמענט געשיקט א סיגנאל אז די רעגירונג האט נישט אין פלאן קעגנצושטעלן זיך אויף זיין באפרייאונג, אנמערקענדיג אז ער איז אנגעבליך בארעכטיגט פאר דעם אויטאמאטישן פאראל. א יוסטיץ דעפארטמענט ווארטזאגער האט צוגעגעבן: דער יוסטיץ דעפארטמענט האט אלץ געהאלטן און האלט אויך איצט אז דשאנאטאן פאלארד זאל אויסדינען זיין פולן אורטייל פאר די ערנסטע פארברעכנס וואס ער איז באגאנגען, וואס אין דעם פאל איז עס א 30-יאר שטראף לויט ווי עס איז פארגעשריבן דורך די רעגולאציעס.

די אמעריקאנער קעגנערשאפט צו באפרייען פאלארד

דעם האט פרעזידענט קלינטאן צוריקגעוויזן דעם פארלאנג, נישט קענענדיג זיך ערלויבן אן אויפשטאנד פון די שפיאנאזש באאמטע אין אמעריקע. טענעט איז פארבליבן אין זיין אמט אויך ווען דער אמעריקאנער פרעזידענט דזשארדזש בוש איז אריין אין ווייסן הויז אין יאנואר, 01'.

זינט דאן איז שוין פארריבער איבער 15 יאר, און עס איז שוין אביסל אפגעשוואכט געווארן די קראפט מיט וואס די שפיאנאזש באאמטע באקעמפן פאלארד'ס באפרייאונג. אפילו דער געוועזענער "סי. איי. עי." דירעקטאר מייל העידען האט אויך פרייטאג צוגעגעבן אז ער איז נישט ענטזיאסטיש איבער די באפרייאונג, אבער איצט וועט ער נישט זאגן קיין ווארט קעגן דעם. ער געדענקט ווי שארף די "סי. איי. עי." באאמטע האבן געקעמפט קעגן דעם אין די קלינטאן יארן, אבער מען האלט שוין 15 יאר שפעטער און ער (פאלארד) האט שוין געדינט 30 יאר.

העידען האט אויך אנגעמערקט אז די לייכטערע אורטיילן וואס מען האט געגעבן מער לעצטענס פאר שפיאנען און פאררעטער האט ארויסגעברענגט אויפרעגונג אין די שפיאנאזש געמיינדע, האבן זיי אויסגעלאזט דעם כעס אויף פאלארד.

דער געוועזענער אמעריקאנער ארמיי סאלדאט ברעדלי מענינג, האט באקומען "בלויז" 35 יאר טורמע פאר ארויסגעבן הונדערטער טויזנטער געהיימע דאקומענטן פאר "וויקיליעקס", די געהיימע אינטערנעט ארגאניזאציע וואס דעקט אויף סודות. מענינג איז בארעכטיגט צו פאראל נאך בלויז 8 יאר אין טורמע, און א סאך באצייכענען גאר מענינג ווי א העלד, פאר אויפדעקן רעגירונג סקאנדאלן.

דער געוועזענער אטויירני דזשענעראל עריק האלדער האט לעצטענס געזאגט אז עס וואלט זיך פילייכט געלוינט פאר די רעגירונג צו דערגרייכן א "פלי בארגען" מיט עד סנאודען, דער געוועזענער אמעריקאנער שפיאנאזש ארבייטער ביים נאציאנאלן זיכערהייט ראט וועלכער האט שוין ארויסגעגעבן טויזנטער געהיימע דאקומענטן און האלט נאך אלץ אין איין ארויסגעבן נאך סחורה. ער זיצט איצט ערגעץ אויסבאהאלטן אין מאסקווע וואו ער האט א צייטווייליגע אזיל רעכט פון די רוסן.

פון איין זייט פארשטייט מען די אויפרעגונג פון די שפיאנאזש באאמטע קעגן אלע שפיאנען, אפילו קעגן אזא פאלארד וועלכער האט נישט געדארפט באקומען לעבנסלענגליכע טורמע לויט די אומשטענדן, אבער פון די אנדערע זייט אויב מען באהאנדלט יא לייכטער, מער ערנסטע שפיאנען, איז דאך שווער צו בארעכטיגן פאלארד'ס לאנגען טורמע אורטייל.

ווי צ.ב.ש. ערנסט צו באנייען די שלום פארהאנדלונגען מיט די אראבער, אבער אויף דעם האט מדינת ישראל נישט געוואלט איינגיין. לויט די אמעריקאנער פאראורטיילונג רעגולאציעס, דארף פאלארד באפרייט ווערן קומענדיגן נאוועמבער 21, און דער דאטום שטייט שוין אזוי לאנגע יארן אויף דעם אפיציעלן פעדעראלן טורמע וועבסייט וואו עס ווערן אויסגערעכנט אלע פעדעראלע ארעסטאנטן, דער דאטום פון זייער ארעסט, און ווען עס איז אין חשבון זייער באפרייאונג (אויף פאראל אדער ביים ענדע פון זייער אורטייל). אזוי ווי מען האט ארעסטירט פאלארד נאוועמבער 21, 85', איז דער דאטום פון זיין באפרייאונג באשטימט געווען אויף נאוועמבער 21, 15'. ווען עס איז שוין ווינציגער פון 120 טעג פון זייער מעגליכע באפרייאונג, פארלאנגען געווענליך די ארעסטאנטן א פארהער ביים פאראל באורד, און פאלארד האט דאס שוין אין טורמע.

אין די לעצטע פאר יארן אונטער פרעזידענט אבאמא, הערט מען אומאפיציעל אז אמעריקע האט יא אנגעבאטן צו באפרייען פאלארד אין אויסטויש פאר געוויסע הנחות פון מדינת ישראל,

אויב די אבאמא אדמיניסטראציע וועט זיך טאקע נישט קעגנשטעלן פאלארד'ס באפרייאונג, אדער אויב עפעס וועט אונטערקומען אז עס וועט זיך לוינען פאר פרעזידענט אבאמא צו פארשנעלערן דעם פראצעדור מיט פארקירצן זיין אורטייל, איז פילייכט מעגליך אז דאס וועט ברענגען אביסל מער פאפולאריטעט פאר אבאמא ביים איזוראעלי פאלק און אירע שטיצער אין אמעריקע, אבער אנאליסטן האלטן אז דאס וועט פארשאטענט ווערן פון דעם שאדן וואס פרעזידענט אבאמא וועט ליידן ביי די "סי. איי. עי.", "עף. בי. איי." און אנדערע אמעריקאנער זיכערהייט אגענטורן וועלכע קעמפן אזוי היציג שוין צענדליגער יארן אז פאלארד טאר נישט באפרייט ווערן.

עס איז אלץ געווען א רעטעניש פארוואס פאלארד האט באקומען די מאקסימום שטראף פון לעבנסלענגליכע טורמע נאכדעם ווי ער האט זיך דעקלערט שולדיג אויף בלויז איין קלאגע פון שפיאנאזש און דאס איז געגאנגען צו א פריינטליכע מדינה. די פאלארד שטיצער האבן אלץ גע'טענה'ט אז ער האט בלויז איבערגעגעבן מאטעריאל פאר מדינת ישראל וואס אמעריקע פלעגט סיי ווי מיטטיילן מיט איר, אבער ווען ער האט געזען אז מען האט דאס אויפגעהערט איבערצוגעבן האט ער דאס אנגעהויבן צו טאן אויף די אייגענע האנט.

פאלארד אליין האט געזאגט אז ער איז געטריבן געווארן דערצו דורך געטריישאפט צו מדינת ישראל, כאטש מען האט אויפגעדעקט אז ער האט באקומען ארום \$50,000 פאר די דאקומענטן וואס ער האט צוגעשטעלט און עס איז אים געשטאנען צו פארדינען פיל מער, נאר מען האט אים געכאפט.

א געוועזענער "סי. איי. עי." געהילף דירעקטאר, מייקל מארעל, האט געזאגט אז עס וואלט געווען א טיפע זארג אין די שפיאנזש געמיינדע אויב מען באפרייט פרי פאלארד. מען האט אפטמאל אויסגעטוישט שפיאנען אין די "קאלטע קריג" יארן, און דאס איז געווארן אן אנגענומענע זאך אין די וועלט פון שפיאנאזש. דא האט אבער נישט מדינת ישראל קיין שום אמעריקאנער וואס איז איינגעשפארט געווארן ביי זיי אויף שפיאנאזש קלאגעס אדער אפילו אן איזוראעלי וואס האט שפיאנירט פאר אמעריקע. דאס איז נישט קיין רעדע פון א שפיאנען אויסטויש, וועט דאס ממילא נישט אנגענומען ווערן אין די שפיאנאזש געמיינדע.

ווי פריער געזאגט, האט דער דעמאלט'דיגער "סי. איי. עי." דירעקטאר דזשארדזש טענעט געסטראשעט צו רעזיגנירן ווען עס איז באקאנט געווארן אז דער איזוראעלי פרעמיער נתני' האט געוואלט צולייגן פאלארד'ס באפרייאונג אלס איין פארלאנג אין די מיטל מזרח שלום געשפרעכן. צוליב

עס קאכט זיך די טעג מיט די נייעס אז דער מדינת ישראל שפיאן דזשאנאטאן פאלארד, וועלכער איז פאראורטיילט געווארן צו לעבנסלענגליכע טורמע ווען מען האט אים ארעסטירט אין הויף פון די מדינת ישראל אמבאסאדע אין וואשינגטאן אין 85', ווען די איזוראעליס האבן אים נישט אריינגעלאזט זעענדיג ווי ער איז אנטלאפן פון די "עף. בי. איי." אגענטן ווען מען האט אים געכאפט ביי זיין מאסיוון שפיאנאזש, ווערט איצט באטראכט ארויסגעלאזט צו ווערן.

לויט די באריכטן, איז מעגליך אז פרעזידענט אבאמא זאל אים איצט באפרייען, צו ווייזן אז ער איז נישט קעגן מדינת ישראל, טראץ דעם אנ-גייענדיגן פראפאגאנדע קאמפין פון דעם איזוראעלי פרעמיער נתני' און די איזוראעלי לאביאיסיטן אין אמעריקע קעגן דעם נוקלעארן אפמאך וואס אמעריקע און די אנדערע גרויסמאכטן האבן אונטערגעשריבן מיט איראן עטליכע וואכן צוריק.

פרייטאג האט די שפאקולאציע אנגעהויבן צו גיין אין גרויסן אז אמעריקאנער באאמטע וועלן נישט ארויסשטעלן א קעגנערשאפט צו פאראל פאר פאלארד וועלכער איז בארעכטיגט באטראכט צו ווערן פאר פאראל נאך 30 יאר שמאכטן אין טורמע, אזוי ווי יעדער וואס איז פאראורטיילט צו לעבנסלענגליכע טורמע. (דאס געזעץ איז שוין זינט דאן געענדערט געווארן אז לעבענסלענגליכע טורמע מיינט טאקע "לעבענסלענגליך" און נישט כמעט-אויטאמאטישע פאראל נאך 30 יאר.) אזא פאראל איז נישט אן אויטאמאטישע זאך, די רעגירונג קען ארויסשטעלן א קעגנערשאפט. דאס ווייסע הויז האט געזאגט אז אויב ער באקומט יא פאראל וועט עס נישט האבן קיין שום פארבינדונג צו אנגעבליכע באמיוונגען צו בארואיגן די אנגעצויגענקייט מיט מדינת ישראל איבער דעם נוקלעארן אפמאך מיט איראן.

א ווארטזאגער פאר'ן נאציאנאלן זיכערהייט ראט האט דערקלערט אז מיסטער פאלארד'ס שטאטוס וועט פעסטגעשטעלט ווערן דורך די אמעריקאנער פאראל קאמיסיע לויט די אנגענומענע פראצעדורן. עס איז פארהאן אבסאלוט זערא פארבינדונג צווישן מיסטער פאלארד'ס שטאטוס און אויסערן פאליטיק חשבונות.

די גאנצע געשיכטע האט זיך אנגעהויבן מיט א באריכט אין "וואל סטריט זשורנאל" פרייטאג אז די אבאמא אדמיניסטראציע גרייט זיך צו באפרייען פאלארד, וואס טייל אמעריקאנער באאמטע האבן אויסגעדרוקט די האפענונג אז דאס וועט עטוואס פארגלעטן די באציאונגען מיט מדינת ישראל. מדינת ישראל האט לאנגע יארן איגנאירירט פאלארד, מען האט נישט גע'שתדל'ט פאר אים, עס האט נישט אויסגעזען ווי איזוראעלי פירער זענען אינטערעסירט אז ער זאל באפרייט ווערן און עס זענען שוין אפילו געווען באריכטן אז געוויסע הויכע איזוראעליס האבן אפילו מורא געהאט פון א באפרייטן פאלארד, ווייל ער וועט דערציילן מיט וועמען ער האט געהאט פארבינדונגען, און עס וועט זיך ארויסשטעלן אז זיין שפיאנאזש האט גאר געצויגן פעדימער צו די העכסטע ראנגען אין די מדינת ישראל רעגירונג אדער מיליטערישע פירערשאפט.

לאנגע יארן שפעטער איז פאלארד'ס

וואס האט פאלארד געטאן?



פאלארד געפינט זיך שוין אין די טורמע אין נארט קאראליינע זינט '93

אפגעשוואכט די פיינטשאפט צו פאלארד. פאר א יאר האט אמעריקע גענומען אין באטראכט צו באפרייען פאלארד אויב דאס וועט ארויסהעלפן דעם מיטל מזרח שלום פראצעס, מיט די האפענונג אז אויב אמעריקע וועט באפרייען פאלארד וועט נתני' איינשטימען צו באפרייען געוויסע ארעסטאנטן אדער איינשטעלן א מאראטאריום נישט צו בויען נייע הייזער אין די אקופירטע שטחים, ביז מען וועט ערנסט זיצן ביי פרישע פארהאנדלונגען מיט די פאלעסטינער פון דעם אלעם איז גארנישט געווארן, און פאלארד איז ווייטער געבליבן אין די טורמע.

אזוי ווי פאלארד ווערט בארעכטיגט פאר אויטאמאטישע פאראל אין נאוועמבער, מיינט דאס אז דער פרעזידענט מוז נישט נעמען אקטיווע (בקום ועשה) שריט אים צו באפרייען, די אדמיניסטראציע דארף בלויז זיך צוריקהאלטן (שב ועל תעשה) פון שריט צו פארמיידן זיין באפרייאונג, איז דאס א לייכטערע זאך.

אזוי ווי די אנטי-אבאמא העצערנייען גייען איצט אויף די העכסטע טענער, האט די אמעריקאנער פרעסע ארויפגעלייגט פאלארד אויפ'ן טיש, וואס עס קען באטראכט ווערן פון ביידע זייטן, אן אנדייטונג אז אויב מדינת ישראל וויל טאקע אזוי שטארק פאלארד'ס באפרייאונג, זאל מען זיך נישט צופיל איינרייסן מיט די אבאמא אדמיניסטראציע, און פון די אנדערע זייט, אויב עס גייט טאקע אין לעבן ווי פריער צו באפרייען פאלארד, זאל נתני' מאכן עפעס א פאזיטיוון דזשעסט צו פרעזידענט אבאמא, אז פאלארד זאל שוין קענען זיין אין ירושלים נאך אין איצטיגן יאר, תשע"ה.

האט אים אפילו נישט געוואלט ארויסלאזן צייטווייליג צוליב פאמיליע עמורדזשענסים. פאר אבאמא האט באזוכט אין מדינת ישראל אין '13, האט ער געזאגט פאר די איזראעלי מידיא, אז אלס פרעזידענט, איז מיין ערשטע פליכט אויסצופאלגן דאס געזעץ דא אין אמעריקע און צו פארזיכערן אז עס ווערט אויסגעפאלגט גלייך פאר יעדן. לעצטענס איז שוין אביסל אפגעשוואכט געווארן די קעגנערשאפט צו פאלארד. ער איז איצט 59 יאר אלט און איז אין א שוואכן געזונט צושטאנד. די סנאודען אויפדעקונגען האט אויך



פאלארד האט אויך פארברענגט עטליכע יאר פון '88 ביז '93 אין די שטרענגסטע אמעריקאנער "סופערמעקס" טורמע אין אילינאי

עס איז קלאר אז דא איז נישט די רעדע פון סתם אזוי עפעס א שפיאן וועמען מען האט געכאפט ארויסגעבן סענסיטיווע דאקומענטן. לעבנסלענגליכע טורמע פאר עמיצן וואס האט זיך דערקלערט שולדיג, איבערהויפט אויב דאס איז געווען שפיאנאזש נישט צו א פיינטליכע מדינה, איז נישט געהערט געווארן, עס איז קלאר אז עפעס מער ליגט אונטער דעם.

מען האט קיינמאל נישט אויסגעזאגט אלעס וואס ער האט ארויסגעגעבן, און קלאנגען האבן אלץ קורסירט אז ער האט ארויסגעגעבן אינפארמאציע פאר מדינת ישראל וואס פון דארט איז עס ווייטער געגאנגען צו פיינטליכע לענדער, מיט דירעקטע מדינת ישראל באטייליגונג, אדער מעגליך ווייל יענע לענדער האבן געהאט שפיאנען אין די איזראעלי שפיאנאזש געמיינדע, וואס צוליב דעם האט אמעריקע געליטן ערנסטע פארלוסטן אריינגערעכנט מעגליכע לעבנס פארלוסטן פון אנגענטן אין קאמוניסטישע לענדער.

דער בארימטער שרייבער סימאר הערש האט געשריבן אן ארטיקל אין '99, אז פאלארד'ס אינפארמאציע איז מעגליך אנגעקומען קיין רוסלאנד. הערש האט גערעדט מיט עקספערטן וועלכע האב אים געזאגט אז די פאלארד אינפארמאציע איז גענוצט געווארן דורך מדינת ישראל אין אויסטויש פאר רוסישע ערלויבעניש אז אידן זאלן עמיגרירן קיין מדינת ישראל.

אנדערע באאמטע האבן נאכמער געזאגט, אז זיי האבן "סיבות צו גלויבן" אז געהיימע אינפארמאציע איז אויסגעטוישט געווארן ארויסצובאקומען אידן וואס האבן געארבייט אין הויכע סענסיטיווע פאזיציעס אין רוסלאנד.

א גרויסער טייל פון פאלארד'ס דאקומענטן, אריינגערעכנט אזעלכע וואס האבן געשילדערט די טעכניקן וואס די אמעריקאנער נעיווי האט גענוצט צו האלטן א חשבון אויף רוסישע סובמארינען איבער די וועלט, איז געווען פון געוואלדיגע וויכטיגקייט פאר די רוסן.

עטליכע געוועזענע דירעקטארן פון נעיווי שפיאנאזש האבן געשריבן אין "וואשינגטאן פאסט" אין '98, אז אזוי ווי פאלארד האט קיינמאל נישט געהאט קיין פראצעס, ווייל ער האט זיך דאך דערקלערט שולדיג, איז קיינמאל נישט באקאנט געווארן אז פאלארד האט אנגעבאטן געהיימע אינפארמאציע אויך צו דריי אנדערע לענדער פאר ער האט אנגעהויבן צו ארבייטן פאר די איזראעליס, און אפילו ווען ער האט שוין שפיאנירט פאר מדינת ישראל האט ער אויך אנגעבאטן זיין שפיאנאזש פאר א פערטן לאנד!

זיי האבן אויך גע'טענה'ט אז די אומגלויבליכע מאסן-צאל דאקומענטן וואס פאלארד האט ווייטער געגעבן, איז אזא זאך כמעט נישט פארגעקומען ביז דאן, און די שטיצע וואס ער האט באקומען איז בלויז אדאנק א קלוגן פובליק רילעישאנס קאמפיינס.

מער לעצטענס, אין '13, האט א שרייבער אין "וואל סטריט זשורנאל" אפילו גע'טענה'ט אז מדינת ישראל איז נישט אינטערעסירט אין פאלארד'ס באפרייאונג. עס וועט זיי נישט ברענגען קיין כבוד צו מאכן א העלד פון אן אינסטינקטיוון ליגענער און שטאלצירער, איינער וואס האט געלעבט אויף קאקעין (דראגס), עמיצער וואס האט פארלעצט זיינע שבעות, האט שפיאנירט אויף זיין לאנד, האט געשאפן שאדן וואס עס האט געקאסט